



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV |

FRIDAY, MARCH 1, 2024 / PHALGUNA 11, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :- જિલ્લા શિક્ષણાધિકારીશ્રી, સાબરકાંઠાનો પત્ર નં. બ-૩/પરીક્ષા/૨૦૨૩-૨૪/૨૨૪૫૫૪, તા.૧૪/૦૨/૨૦૨૪

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/SSC-HSC EXAM/જાહેરનામું/વર્ષી/૮૦૬/૨૦૨૪.—આમુખની વિગતે સાબરકાંઠા જિલ્લામાં જુદા જુદા પરીક્ષા કેન્દ્રો ઉપર ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા તા.૧૧/૦૩/૨૦૨૪ થી તા.૨૮/૦૩/૨૦૨૪ સુધી ધોરણ-૧૦ અને ધોરણ-૧૨ (વિ. પ્ર/સા. પ્ર) પરીક્ષા લેવાનાર હોઈ જિલ્લાની ભૌગોલીક પરિસ્થિતિને ધ્યાને લેતાં અત્રેના જિલ્લાના કાર્યક્ષેત્રમાં આવતા તાલુકાઓની વિવિધ શાળા ખાતે લેવાનાર પરીક્ષા સ્વચ્છ અને શાંત વાતાવરણમાં લેવાય, તેની વિશ્વસનીયતાનું વાતાવરણ સર્જાય, કાયદો અને વ્યવસ્થાની પરિસ્થિતિ જળવાઈ રહે, પરીક્ષા સંચાલકો સરળતાથી ફરજ બજાવી શકે અને પરીક્ષાર્થીઓ નિર્ભય રીતે પરીક્ષા આપી શકે તથા કોઈ ખલેલ ન પડે તે હેતુસર જે તે પરીક્ષા કેન્દ્રના સ્થળોએ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું જાહેરનામું બહાર પાડવા જિલ્લા શિક્ષણાધિકારીશ્રી, સાબરકાંઠાનાઓએ જણાવેલ છે.

વાસ્તે, હું, નૈમેષ દવે, (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે -

પ્રતિબંધિત વિસ્તાર અને સમય

સાબરકાંઠા જિલ્લાના જે તાલુકાઓના જે તે પરીક્ષા કેન્દ્રો ખાતે ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા લેવાનાર ધોરણ-૧૦ અને ધોરણ-૧૨ (વિ.પ્ર/સા.પ્ર) પરીક્ષામાં તા.૧૧/૦૩/૨૦૨૪ થી તા.૨૬/૦૩/૨૦૨૪ના સવારે ૮.૦૦ કલાકથી સાંજના ૭.૦૦ કલાક સુધી નીચેની સુચનાઓની ચુસ્તપણે અમલવારી કરવાની રહેશે.

### પ્રતિબંધિત કૃત્યો

- (૧) સાબરકાંઠા જિલ્લાના જુદા-જુદા તાલુકાના તમામ જે કેન્દ્રોમાં પરીક્ષા યોજનાર છે તે કેન્દ્રોની અંદર તથા તેની ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ, સેલ્યુલર ફોન, બ્લુટૂથ, ઈયરફોન, કેમેરા, લેપટોપ, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ અને અનઅધિકૃત લેખન સામગ્રી સાથે લઈ જઈ શકશે નહીં, સાથે રાખી શકશે નહીં. અથવા તેનો ઉપયોગ કરી શકશે નહીં.
- (૨) પરીક્ષા સમય દરમિયાન પરીક્ષાના કેન્દ્રોના વિસ્તારમાં ચાર કે તેથી વધુ માણસોએ ભેગું થવું નહીં કે સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે બીજા અન્ય પદાર્થ લઈ જવા નહીં.
- (૩) પરીક્ષા કેન્દ્રોથી ૨૦૦ મીટર સુધીની ત્રિજ્યામાં પરીક્ષા સમયગાળા સુધી ઝેરોક્ષ કે અન્ય કોપીયર મશીન ચાલુ રાખી શકાશે નહીં.
- (૪) પરીક્ષા કેન્દ્રની આજુબાજુના વિસ્તારમાં પરીક્ષા સમય દરમિયાન પરીક્ષા આપનાર પરીક્ષાર્થીઓને ખલેલ પહોંચે તે રીતે માઈક/લાઉડ સ્પીકર/મ્યુઝીક વગાડી શકાશે નહીં. તથા આ સમય દરમિયાન સક્ષમ ઓથોરીટી દ્વારા આપવામાં આવેલ પરમીશનો આપોઆપ રદ ગણાશે.
- (૫) પોલીસ અધિકારી/કર્મચારીના સગા અથવા સંતાનો તેઓને સોંપાયેલ પેટા-કેન્દ્ર ખાતે પરીક્ષામાં ઉપસ્થિત થયેલ હોય તો તે સ્થળે તેઓ બંદોબસ્તની ફરજ બજાવી શકશે નહીં.
- (૬) પોલીસ કર્મચારીઓ કોઈ અઘટિત ઘટના બને તે સિવાય પરીક્ષા કેન્દ્રના મકાનની અંદર જઈ શકશે નહીં.
- (૭) પરીક્ષા કેન્દ્રોના કેમ્પસની અંદર પરીક્ષાની કામગીરી માટે નિમાયેલ અધિકૃત સ્ટાફ તથા પરીક્ષાર્થીઓ સિવાય અન્ય અનઅધિકૃત વ્યક્તિઓ માટે પ્રવેશ પ્રતિબંધ રહેશે.
- (૮) પરીક્ષાના દિવસે વિજપુરવઠો ખોરવાય નહિ તે માટે પરીક્ષાના દિવસે ખોદકામ કરવા ઉપર પ્રતિબંધ મુકવામાં આવે છે.

### અપવાદ :-

- પરીક્ષા કાર્યવાહીમાં રોકાયેલ અધિકારીઓ તેમનો માન્ય અધિકૃત મોબાઈલ ફોન પરીક્ષા કેન્દ્રમાં લઈ જઈ શકશે; પરંતુ આવો મોબાઈલ ફોન પરીક્ષા ખંડની અંદર કે પરીક્ષા ખંડની બહારની લોબીમાં લઈ જઈ શકશે નહીં કે તેનો ઉપયોગ કરી શકશે નહીં.
- ઉક્ત પરીક્ષા સાથે જે તે સંકુલમાં અન્ય સંસ્થા દ્વારા લેવાનાર પરીક્ષામાં નિમણૂક કરવામાં આવેલ સ્ટાફને તેઓના આઈકાર્ડ/નિમણૂક ઓર્ડર બતાવવાથી સદરહુ જાહેરનામામાંથી મુક્તિ આપવામાં આવે છે.
- આકસ્મિક કામગીરી તથા આવશ્યક સેવાઓ સાથે સંકળાયેલ અન્ય અનઅધિકૃત વ્યક્તિઓ દ્વારા પરીક્ષા કેન્દ્રના સંકુલમાં પ્રવેશવા માટે સક્ષમ ઓથોરીટીની મંજૂરી મેળવવાની રહેશે.

### જાહેરનામાનો ભંગ કરતા દંડની જોગવાઈ

સદરહુ આદેશનો ભંગ કરી જો કોઈ વ્યક્તિ પાસેથી મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ, અનઅધિકૃત લેખન સામગ્રી જેવા સાધનો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ આદેશનો ભંગ કરનાર વ્યક્તિ ભારતીય દંડ સંહિતા, ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી.કલમ-૧૮૮ ફરીયાદ માંડવા માટે અધિકૃત કરવામાં આવે છે.

આજ તારીખ ૨૦મી ફેબ્રુઆરી, ૨૦૨૪ના રોજ મારી સહી તથા સિક્કો કરી આપેલ છે.

નૈમેષ દવે,

કલેક્ટર અને જિલ્લા મેજિસ્ટ્રેટ,  
સાબરકાંઠા, હિંમતનગર.

-----  
જિલ્લા મેજિસ્ટ્રેટ દ્વારા

### વાંચ્યો :-

- (૧) ડાયરેક્ટર જનરલ ઓફ પોલીસના પત્ર ક્રમાંક. ૧૮૬/STB/RB/F. No.34/જાહેરનામું પ્રસિધ્ધ/૮૮૩/૨૦૨૧. તા.૭/૮/૨૦૨૧.
- (૨) પોલીસ અધિક્ષકશ્રી, સાબરકાંઠા-હિંમતનગરના પત્ર ક્રમાંક. ટ્રાફિક/ઘાસચારો/જાહેરનામું/૮૧/૨૦૨૪/તા.૦૩/૦૨/૨૦૨૪.

### જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(ગ) અન્વયેનું.

નંબર પીઓએલ/જાહેરનામું/ઘાસચારો પ્રતિબંધ/૩૩(૧)(ગ)/૧૪૧/૨૦૨૪.—આમુખ-(૧)ની વિગતે જાહેર રસ્તાઓમાં કેટલાક લોકો દ્વારા ઘાસચારો વેચતા હોય છે અને જીવદયા પ્રેમીઓ રોડ ઉપર જ વાહનો પાર્ક કરી જાહેરમાં પશુઓને ઘાસચારો ખવડાવતા હોય છે. જે અંતર્ગત આમુખ-(૨) થી પોલીસ અધિક્ષકશ્રી, સાબરકાંઠા દ્વારા હિંમતનગર શહેરમાં નીચે જણાવેલ સ્થળોએ રખડતા પશુઓને જાહેર રસ્તાની બાજુમાં

ઘાસચારો નાખવા ઉપર પ્રતિબંધ માટે જરૂરી જાહેરનામા બહાર પાડવા રજૂઆત કરેલ છે.

સબબ, ઉક્ત હકીકતે જાહેરમાં રખડતા ઢોરો માટે રસ્તા ઉપર ઘાસચારો વેચતા ઈસમો અને રસ્તા ઉપર રખડતા ઢોર જે લોકોના સ્વાસ્થ્ય અને જાહેર માર્ગ સલામતીને ભયરૂપ હોય માર્ગ અકસ્માત નીવારવા અને આમ જનતાની સલામતીના હેતુસર હું નૈમેષ દવે, (આઈ.એ.એસ.) જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૩(૧)(ગ)થી મને મળેલ અધિકારની રૂએ સાબરકાંઠા જિલ્લાના હિંમતનગર શહેરમાં નીચે જણાવેલ વિસ્તારમાં સમાવિષ્ટ જાહેર સ્થળો, જાહેરમાર્ગ, ફુટપાથ ઉપર કોઈપણ વ્યક્તિ દ્વારા ઘાસચારાનું વેચાણ કરવા તથા જાહેરમાં પશુઓને ઘાસચારો નાખવા તેમજ રાખવા તે સમગ્ર બાબતો ઉપર પ્રતિબંધ ફરમાવું છું.

**“જાહેરનામાનો પ્રતિબંધિત વિસ્તાર”**

ક્રમ	સ્થળ
૧	રીલાયન્સ માર્ટ સામે, બેરણા રોડ, હિંમતનગર
૨	જુની જિલ્લા પંચાયતની આગળ રેલ્વે ફાટક સામે
૩	દુર્ગા કોમ્પ્લેક્સવાળા રેલ્વે ફાટક પાસે
૪	સી.સી.શેઠના પેટ્રોલપંપ સામે ગરનાળા ઉપર
૫	જેપી મોલની સામે મહાકાલી-ગાયત્રી મંદિર રોડ
૬	ધાણધા ફાટક પાસે
૭	છાપરીયા ચોકડી હનુમાનજી મંદિર પાસે
૮	બળવંતપુરા ફાટક પાસે, ડેમાઈ રોડ

**“જાહેરનામાનો પ્રતિબંધિત સમયગાળો”**

તા.૦૫/૦૨/૨૦૨૪ના કલાક ૬.૦૦ કલાકથી તા.૦૬/૦૪/૨૦૨૪ના કલાક ૨૪.૦૦ સુધી (બંને દિવસો સહિત) ૬૦ દિવસ માટે અમલમાં રહેશે.

**“જાહેરનામાનો ભંગ કરતાં દંડની જોગવાઈ”**

આ હુકમનો ભંગ કરનાર અથવા ઉલ્લંઘન કરનાર અથવા કરાવનાર શખ્સ ૧૯૫૧ના ગુજરાત પોલીસ અધિનિયમની કલમ-૧૩૧ હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમની કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ પમી ફોબ્રુઆરી, ૨૦૨૪ના રોજ મારી સહી તથા કચેરીનો સિક્કો કરી આપ્યો.

નૈમેષ દવે,  
જિલ્લા મેજિસ્ટ્રેટ,  
સાબરકાંઠા, હિંમતનગર.

- (૧) મુખ્ય અધિકારીશ્રી, તલોદ નગરપાલિકાના તા.૧૬/૦૫/૨૦૨૨ના પત્ર ક્રમાંક:તનપા/આર.ઓ.બી/૨૦૪/૨૦૨૨  
(૨) પોલીસ અધિક્ષકશ્રી, સાબરકાંઠા-હિંમતનગરના તા.૦૮/૦૨/૨૦૨૪ના પત્ર ક્રમાંક:ટ્રાફિક/રેલ્વેફાટક/જાહેરનામા/ અભિપ્રાય/૧૦૩/૨૦૨૪  
(૩) મુખ્ય અધિકારીશ્રી, તલોદ નગરપાલિકાના તા.૨૪/૦૧/૨૦૨૪ના પત્ર ક્રમાંક:હિંનપા/આર.ઓ.બી/૧૦૭૮/૨૦૨૪

**આદેશ**

**ગુજરાત પોલીસ અધિનિયમ-૧૯૫૧ ની કલમ-૩૩(૧)(બી), ૩૩(૧)(સી) અન્વયે વાહનવ્યવહાર**

નં.પી.ઓ.એલ.-૧/તલોદ નગરપાલિકા/રસ્તો/ડાયવર્ઝન/જાહેરનામું/વશી/૫૮૫/૨૦૨૪ આમુખ-(૧)ના પત્રથી મુખ્ય અધિકારીશ્રી તલોદ નગરપાલિકા ધ્વારા ફાટક મુક્ત ગુજરાત અભિયાન હેઠળ તલોદ નગરપાલિકા વિસ્તાર ખાતે આવેલ ફાટક નં.૫૩ (ટી) ઉપર રેલ્વે ઓવર બ્રિજ મંજૂર થયેલ છે. જેની કામગીરી ગુજરાત શહેરી વિકાસ કંપની લી.ધ્વારા ટુંક સમયમાં શરૂ થયેલ હોઈ તે માટે ટ્રાફિક ડાયવર્ઝન કરવા વિનંતી કરેલ હતી. જે અનુસંધાને અત્રેથી જરૂરી જાહેરનામું પ્રસિધ્ધ કરવામાં આવેલ છે. જે જાહેરનામાની અવધિ તા.૦૧/૦૧/૨૦૨૪ના રોજ પૂર્ણ થયેલ હોઈ તેમજ રેલ્વે ઓવર બ્રિજનું બનાવવાનું કામ ચાલુમાં હોઈ મુખ્ય અધિકારીશ્રી, તલોદ નગરપાલિકા ધ્વારા આમુખ-(૩)ના પત્રથી સદર જાહેરનામું લંબાવવા માટે રજૂઆત કરેલ છે.

આમુખ-(૨)ના પત્રથી પોલીસ અધિક્ષકશ્રી, સાબરકાંઠા-હિંમતનગર ધ્વારા તલોદ નગરપાલિકા વિસ્તાર ખાતે આવેલ ફાટક નં.૫૩ (ટી) બંધ કરવામાં આવે તો સ્થાનિકો, રાહદારીઓ વાહનોના અવર-જવર તેમજ કાયદો વ્યવસ્થાની જાળવણી સારૂ નીચે મુજબનો વૈકલ્પિક રૂટ પસંદ કરવા અભિપ્રાય આપેલ છે.

વાસ્તે, તલોદ નગરપાલિકા વિસ્તાર ખાતે આવેલ ફાટક નં.૫૩ (ટી) ઉપર રેલ્વે ઓવર બ્રિજ બનાવવાનું કામ ચાલુમાં હોઈ ફાટક નં.૫૩ (ટી) વાળો રસ્તો બંધ કરી નીચે દર્શાવેલ વૈકલ્પિક રસ્તાના ઉપયોગ માટે અત્રેથી પ્રસિધ્ધ કરવામાં આવેલ જાહેરનામું લંબાવવું આવશ્યક જણાય છે. જેથી ફાટક નં.૫૩ (ટી) ઉપર રેલ્વે ઓવર બ્રિજની કામગીરી શરૂ થયેથી નીચે દર્શાવેલ વૈકલ્પિક રસ્તાનો ઉપયોગ કરવાનો રહેશે.

સબબ, હું નૈમેષ દવે (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ગુજરાત પોલીસ અધિનિયમ-૧૯૫૧ ની કલમ ૩૩ (૧) (બી) તથા ૩૩ (૧) (સી) અન્વયે મળેલ સત્તાની રૂએ આથી હુકમ કરું છું.

### જાહેરનામાનો પ્રતિબંધિત વિસ્તાર વૈકલ્પિક રૂટ

તલોદ નગરપાલિકા વિસ્તાર ખાતે આવેલ ફાટક નં.૫૩ (ટી) વાળો રસ્તો

#### વૈકલ્પિક રસ્તાનો રૂટ

- ભારે વાહનો માટે મજરા ચોકડીથી પ્રાંતિજ તરફ તથા હરસોલ ચોકડીથી રખીયાલ તેમજ વાવડી ચોકડી તરફનો રસ્તો
- નાના વાહનો (લાઈટ વ્હિકલ) માટે મહિયલ ચોકડીથી મહિયલ ગામમાં તલોદ કોલેજ થઈ કેશરપુરા પાટીયા થઈ તલોદ ટી.આર.ચોકડી તરફનો રસ્તો.
- તલોદ એસ.ટી. કંટ્રોલ ખાતે આવતી એસ.ટી. બસો મહિયલ ચોકડીથી મહિયલ ગામમાં તલોદ કોલેજ થઈ કેશરપુરા પાટીયા થઈ તલોદ ટી.આર.ચોકડી તરફનો રસ્તો

### જાહેરનામાનો પ્રતિબંધિત સમયગાળો

આ હુકમ તા.૦૮/૦૨/૨૦૨૪ ના કલાક ૦૦-૦૦ થી તા.૦૭/૦૮/૨૦૨૪ ના કલાક ૨૪-૦૦ સુધી અમલમાં રહેશે. (બંને દિવસો સહિત ૧૮૦ દિવસો માટે)

### જાહેરનામા મુજબ પ્રતિબંધિત કૃત્યો

પ્રતિબંધિત વિસ્તારમાં તમામ પ્રકારના વાહનો તેમજ રાહદારીઓની અવર-જવર ઉપર પ્રતિબંધ ફરમાવવા હુકમ કરવામાં આવે છે .

### જાહેરનામાનો ભંગ કરતાં દંડની જોગવાઈ

આ હુકમનો ભંગ કરનાર વ્યક્તિ ગુજરાત પોલીસ અધિનિયમની કલમ-૧૩૧ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમ કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

નગરપાલિકા તલોદ ધ્વારા પ્રતિબંધિત વિસ્તાર તેમજ વૈકલ્પિક રૂટ અંગેના જરૂરી સાઈન બોર્ડ લગાવવાના રહેશે.

આજ તા. ૦૮મી ફેબ્રુઆરી, ૨૦૨૪ના રોજ મારી સહી તથા કચેરીનો સિક્કો કરી આપ્યો.

નૈમેષ દવે,

કલેક્ટર અને જિલ્લા મેજિસ્ટ્રેટ,  
સાબરકાંઠા, હિંમતનગર.

-----

